

సంపాదకీయం

శనివారం 31-08-2024

సినిమాలపై రాజకీయాలా

నటీ కంగనా రనౌత్ ఉన్నచోటకు వివాదాలు వస్తాయో లేక వివాదాలను వెతుకుంటూ కంగనా వెళ్తారో కానీ.. కంగనా, కాంట్రవర్సీలు ఎప్పుడూ కలిసే ఉంటాయి. తాజాగా ఆమె స్వీయదర్శకత్వంలో నటించిన ఎమర్జెన్సీ మూవీ.. వివాదాలకు కేరాఫ్ గా మారింది. నిత్యం వివాదాలతో సహవాసం చేసే కంగనా.. ఎమర్జెన్సీ మూవీతో మరోసారి కంట్రావర్సీకి కేరాఫ్ గా మారారు. ఈ మూవీని ఎట్టి పరిస్థితుల్లోనూ అడ్డుకుంటామని ఓ వర్గం హెచ్చరిస్తుంటే.. కంగనా మాత్రం తగ్గేదే లేదంటూ కౌంటర్ ఇస్తున్నారు. మరోవైపు తెలంగాణతో పాటు పలు రాష్ట్రాల్లో “ఎమర్జెన్సీ” మూవీని బ్యాన్ చేసే దిశగా అడుగులు పడుతున్నాయి. మాజీ ప్రధాని ఇందిరాగాంధీ రాజకీయ జీవితం ఆధారంగా “ఎమర్జెన్సీ” మూవీని తెరకెక్కించారు. ఇందులో కంగనా రనౌత్ కథానాయిక. అనుపమ్ ఖేర్, మహిమా చౌదరి కీలక పాత్రలు పోషించారు. సెప్టెంబర్ 6న మూవీని విడుదల చేసేందుకు చిత్ర యూనిట్ సన్నాహాలు చేస్తోంది. అయితే ఈ చిత్రంలో తమని తప్పుగా చూపించారని సిక్కులు ఆరోపిస్తున్నారు. ఈ సినిమా రిలీజ్ పై బ్యాన్ విధించాలని డిమాండ్ చేస్తున్నారు. మరోవైపు సినిమాను రిలీజ్ చేస్తే చంపేస్తామంటూ కంగనకు బెదిరింపులు కూడా వస్తున్నాయి. అయితే ఎన్ని ఆరోపణలు ఎదురైనా.. బెదిరింపులు వచ్చినా భయపడే ప్రసక్తే లేదంటున్నారు కంగనా. ఎట్టి పరిస్థితుల్లోనూ సినిమాను రిలీజ్ చేసి తీరుతానని, ఎవరు అడ్డుకుంటారో చూస్తానంటూ కౌంటర్ ఇస్తున్నారు. ఇంత జరుగుతున్నప్పటికీ బాలీవుడ్ నుంచి తనకు మద్దతు లభించడం లేదని ఆవేదన వ్యక్తం చేస్తున్నారు కంగనా. బాలీవుడ్ లో టాలెంట్ ఉన్నవారికి ఎలాంటి గుర్తింపు లభించదని, ఇదొక నిస్సాహాయీ ప్రదేశమని సంచలన వ్యాఖ్యలు చేశారు. కంగనా తెరకెక్కించిన ఎమర్జెన్సీ చిత్రాన్ని.. తెలంగాణ కాంగ్రెస్ నేతలు కూడా తీవ్రంగా వ్యతిరేకిస్తున్నారు. ఇందిరాగాంధీ కుటుంబాన్ని ప్రజలకు దూరం చేయాలని ప్రధాని మోదీ ప్రయత్నిస్తున్నారని, కాంగ్రెస్ నేతలు మండిపడుతున్నారు. కాంగ్రెస్ ను నేరుగా ఎదుర్కోలేక కంగనా రూపంలో బీజేపీ కుట్రలు చేస్తోందని ఆరోపిస్తున్నారు హస్తం పార్టీ నేతలు. కెరీర్ ఆరంభంలో ఆఫర్స్ లేక తాను తీవ్ర ఇబ్బందులు పడ్డానని, ఓ దశలో విదేశాలకు కూడా వెళ్లిపోవాలనుకున్నానంటూ కామెంట్స్ చేశారు. అలాగే తన సినిమాకు ఇంకా సెన్సార్ సర్టిఫికేట్ రాకపోవడంపై కూడా అసహనం వ్యక్తం చేస్తున్నారు కంగనా. తన సినిమా కోసం ఎలాంటి పోరాటం చేయాడానికైనా సిద్ధమేనని.. అవసరమైతే న్యాయస్థానాన్ని ఆశ్రయిస్తానని ప్రకటించారు. యాక్టర్ నుండి పాలిటిషియన్ గా మారిన కంగనాకు వివాదాలు కొత్త కాదు. బంగ్లాదేశ్ ఆందోళకారులతో రైతులను కంగనా పోల్చడంపై ఇటీవల దుమారం చెలరేగింది. గతంలో కూడా సాగు చట్టాలను వ్యతిరేకించిన వాళ్ళను, ఉగ్రవాదులతో పోల్చారు కంగనా. రైతుల నిరసనల మెనుక విదేశీ కుట్ర ఉందంటూ ఆరోపించారు. ప్రభాస్ ఏక్ నిరంజన్ తో మనకు పరిచయమైనా పూర్తిగా హిందీ సినిమాలకే పరిమితమైన కంగనా రౌనత్ క్రిష్ దర్శకత్వం వహించిన మణిక్రెడ్డితో మనకు మరింత దగ్గరయ్యింది. ఫైర్ బ్రాండ్ గా పేరున్న ఈ ఉంగరాల జుత్తు అమ్మాయి స్వంతంగా డైరెక్ట్ చేసిన మూవీ ఎమర్జెన్సీ. సెప్టెంబర్ 6 విడుదల కావాల్సిన ఈ చిత్రానికి వివాదాలు చుట్టుముట్టాయి. ఇందిరాగాంధీ 1975 నుంచి 1977 వరకు విధించిన అత్యయిక పరిస్థితి దేశంలో తీవ్ర అలజడికి దారి తీసింది. పౌర హక్కులను అడ్డుకునే చట్టం కావడంతో పాటు ఎన్నికలను సైతం నిలిపేసే వ్యవస్థను తేవడంతో ఒక్కసారిగా కలకలం రేగింది. ఎమర్జెన్సీ నడిచిన 21 నెలల పాటు ఎదురుకున్న ఆనాటి స్థితిగతులను కళ్ళకు కట్టినట్లు చూపాలనే ఉద్దేశంతో కంగన రౌనత్ దాన్ని అదే టైటిల్ తో తెరకెక్కించింది. ఆప్పట్లో పలు వివాదాలకు కేంద్ర బిందువుగా నిలిచిన ఇందిరాగాంధీ కొడుకు సంజయ్ గాంధీ గురించి కూడా ఇందులో కీలక ప్రస్తావన ఉండటం. సదరు నటుడికి బెదిరింపు కాల్రీ వచ్చాయి. సహజంగానే కాంగ్రెస్ పార్టీ నుంచి ఈ సినిమా పట్ల తీవ్ర వ్యతిరేకత ఎదురవుతోంది. పలు మైనారిటీ వర్గాలతో పాటు పంజాబ్ కు చెందిన కుల సంఘాలు ఎమర్జెన్సీని నిషేధించాలని ఆర్జీలు పెట్టుకున్నాయి. సెన్సార్ బోర్డు సైతం ఇందులో సున్నితత్వాన్ని గుర్తించింది. గతంలో ఇదే తరహాలో ఇందూ సర్కార్ అనే మూవీ వచ్చింది. కానీ స్టార్ క్యాస్టింగ్ లేకపోవడంతో పాటు తీసిన విధానం ఆసక్తికరంగా లేకపోవడంతో ఫ్లాప్ అయ్యింది. అందుకే ఎక్కువ కాంట్రావర్సీకి చోటు దక్కలేదు. కానీ ఇప్పుడు కంగనా రౌనత్ లాంటి పేరున్న ఆర్టిస్టి టీయడంతో ఎక్కడ లేని ప్రచారం వచ్చేసింది. అధికారంలో ఉన్నది బిజెపి ప్రభుత్వం కాబట్టి క్షియరెన్స్ వస్తుందనే కామెంట్ల నేపథ్యంలో ఒకవేళ వివాదం కోర్టు మెట్లు ఎక్కితే ఎలాంటి తీర్పు వస్తుందో చూడాలి. మోక్షం దక్కించుకుని బయటికి వచ్చాక నిజంగా ఊహించినట్లు వివాదాస్పద అంశాలు ఉంటే మాత్రం కంగనాకు ఇబ్బందే. కేంద్ర తీసుకున్న చర్యల వల్లే పరిస్థితి అదుపులో ఉందని, లేకుంటే దేశంలో బంగ్లాదేశ్ తరహా పరిస్థితికి దారి తీసేదని తీవ్ర వ్యాఖ్యలు చేశారు కంగనా. కంగనా వ్యాఖ్యలతో భగ్గుమన్నారు కాంగ్రెస్ నేతలు. రైతులను ఉగ్రవాదులతో పోల్చిన కంగనాను, బీజేపీ నుంచి బహిష్కరించాలని డిమాండ్ చేశారు. దీంతో రంగంలోకి దిగిన బీజేపీ హైకమాండ్.. కంగనా వ్యాఖ్యలతో పార్టీకి సంబంధం లేదని వివరణ ఇచ్చింది. రైతులపై కంగనా చేసిన వ్యాఖ్యలపై తీవ్ర ఆగ్రహం వ్యక్తం చేసిన బీజేపీ, భవిష్యత్లో ఇలాంటి కామెంట్స్ చేయవద్దని హెచ్చరించింది. ఆ వివాదం సద్దుమణిగిందో లేదో, ఎమర్జెన్సీ మూవీతో మరోసారి కాంట్రవర్సీలో చిక్కుకున్నారు నటీ, బీజేపీ ఎంప రనౌత్. ఎట్టి పరిస్థితుల్లోనూ సినిమాను రిలీజ్ చేసి తీరుతానని, ఎవరు అడ్డుకుంటారో చూస్తానంటూ కౌంటర్ ఇస్తున్నారు.

హైదరాబాద్ కమలంలో అయోమయం

హైదరాబాద్, ఆగస్టు 31, (న్యూస్ వల్స్) హైద్రా ప్రకంపనలు బీజేపీలో అయోమయాన్ని సృష్టిస్తున్నాయా? అనే అనుమానాలు వ్యక్తమవుతున్నాయి. హైదరాబాద్ లో చెరువుల్లో ఆక్రమణల తొలగింపునకు సీఎం రేవంత్ రెడ్డి తీసుకొచ్చిన హైద్రాను బీజేపీలో కొందరు నేతలు స్వాగతిస్తుండగా, మరికొందరు నేతలు తీవ్రంగా విభేదిస్తున్నారు. దీంతో పార్టీ ఏ విషయాన్ని చెబుతోందో తెలియని గందరగోళాన్ని ఎదుర్కొంటున్నారు కార్యకర్తలు. గత నెల రోజులుగా హైదరాబాద్ నగరంలో హైద్రా హల్ చల్ చేస్తోంది. సినీ నటుడు నాగార్జున ఎన్. కన్నెష్వర్ కూల్చివేతతో ట్రెండింగ్ లోకి వచ్చింది హైద్రా. ఇప్పుడు ఏ ఇద్దరు కలిసినా హైద్రా కోసమే చర్చించుకుంటున్నారు. దీంతో పాలిటికల్ సర్కిల్స్ లో ఇదే హాట్ టాపిక్ అవుతోంది. ఐతే కాంగ్రెస్, బీఆర్ఎస్ పార్టీల్లో హైద్రాపై స్పష్టమైన విధానం ఉండగా, బీజేపీ స్టాండ్ కన్ ఫ్యూజన్ అవుతోందనే విమర్శలు ఎదుర్కొంటోంది. హైద్రా కార్యకలాపాలను కాంగ్రెస్ పార్టీ గట్టిగా సమర్థిస్తుంటే.. బీఆర్ఎస్ అంతే స్థాయిలో వ్యతిరేకిస్తోంది. బీజేపీ మాత్రం కొంత సమర్థింపు, మరికొంత నిట్టూర్పుతో అయోమయం నుంచి బయటపడలేకపోతుండంటున్నారు. హైద్రాపై ప్రభుత్వం హైద్రామా చేస్తోందని బీజేపీ రాష్ట్ర అధ్యక్షుడు, కేంద్రమంత్రి కిషన్ రెడ్డి ఇప్పటికే ప్రకటించారు. గతంలో కాంగ్రెస్, బీఆర్ఎస్ ప్రభుత్వాల నిర్మాణాలకు అనుమతులిచ్చి.. ఇప్పుడు అదే ప్రభుత్వం కూల్చివేస్తామంటే కుదరదని తేల్చిచెప్పారు కిషన్ రెడ్డి. ఐతే ఇదే విషయంపై బీజేపీ ఎంపీరఘునందన్ రావు రియాక్షన్ మరోలా ఉంది. సినీ నటుడు నాగార్జున ఎన్. కన్నెష్వర్ కూల్చివేతపై ప్రభుత్వానికి ఔట్ రైట్ గా సపోర్ట్ చేశారు రఘునందన్ రావు? మీరు కూల్చేయండి నేను చూసుకుంటా అన్నట్లు హైద్రాను వెన్నుతట్టి ప్రోత్సహించారు రఘునందన్. ఇదే సమయంలో బీజేపీ సీనియర్ ఎమ్మెల్యే రాజాసింగ్ సైతం హైద్రా కార్యకలాపాలకు మద్దతుగా వ్యాఖ్యలు చేశారు. ఎంఐఎం నేతలకు చెందిన ఆక్రమణలను తొలగించాలని.. ఈ విషయంలో హైద్రాకు తన సపోర్టు ఉంటుందని ప్రకటించారు రాజాసింగ్. ఇలా ఇద్దరు బీజేపీ ప్రజాప్రతినిధులు హైద్రాకు మద్దతుగా మాట్లాడుతుండగా, ఇదే సమయంలో మరికొందరు ప్రజాప్రతినిధులు హైద్రాకు వ్యతిరేకంగా గళం విప్పుడంతో బీజేపీ ఏదో గందరగోళంలో చిక్కుకుంటోందని వ్యాఖ్యలు


ఇక్కడే పాలిటిక్స్ మాట్లాడితే వాల పోరాటాన్ని వృధా చేసుకోవద్దు : రెజ్లర్ విన్స్ ఫోగట్



న్యూఢిల్లీ: దేశ రాజధాని ఢిల్లీ శివార్లలోని శంభు సరిహద్దులో రైతులు చేస్తున్న ఆందోళనకు రెజ్లర్ విన్స్ ఫోగట్ మద్దతు ప్రకటించారు. పంటలకు కనీస మద్దతు ధర అంశానికి చట్టబద్ధత కల్పించాలని, తమ ఇతర సమస్యలను పరిష్కరించాలని డిమాండ్ చేస్తూ ఈ ఏడాది ఫిబ్రవరి 13 నుంచి రైతులు చేస్తున్న ఆందోళన ఇవాల్నీతో 200వ రోజుకు చేరుకుంది. ఈ క్రమంలో ఇవాళ ఢిల్లీ వరిసర్కార్ లోని ఖనౌరీ, శంభు, రత్నోపుర బార్డర్ లను ముట్టడించాలని రైతులు నిర్ణయించారు. ఈ నేపథ్యంలో విన్స్ ఫోగట్ వారికి మద్దతు ప్రకటించారు. శంభు బార్డర్ కు వెళ్లి రైతుల ఆందోళనలో పాల్గొన్నారు. వారికి సంఘీభావం ప్రకటించారు. ఈ సందర్భంగా రైతులు విన్స్ ఫోగట్ ను సత్కరించారు. ఆమె మెడలో పూలమాల వేసి సన్మానించారు. ఆ తర్వాత కాంగ్రెస్ పార్టీ టెకట్ ఇస్తా మీరు హర్యానా అసెంబ్లీ ఎన్నికల్లో పోటీ చేస్తారా..? అన్న ప్రశ్నకు విన్స్ ఫోగట్ సమాధానమిచ్చారు. ఇప్పుడు తాను రాజకీయాలు మాట్లాడనని చెప్పారు. తాను తన కుటుంబాన్ని (రైతులు) కలిసేందుకు వచ్చానని అన్నారు. ఇక్కడ రాజకీయాలు మాట్లాడితే వారి (రైతుల) పోరాటాన్ని, సంఘర్షణను వృథా చేసినట్లే అవుతుందని ఫోగట్ వ్యాఖ్యానించారు. ఇక్కడ మీడియా ఫోకస్ చేయాల్సింది తనమీద కాదని, రైతుల మీద ఫోకస్ చేయాలని, ఇది తన అభ్యర్థన అని ఆమె అన్నారు. తాను అడ్డెట్ నని, ఈ దేశం తనదని, తాను కేవలం రాష్ట్రానికి పరిమితమై చేసేదేమీ ఉండదని చెప్పారు. ప్రస్తుతం నా దేశం సమస్యల్లో ఉన్నదని, రైతులు సమస్యలు ఎదుర్కొంటున్నారని, ప్రభుత్వం రైతు సమస్యల పరిష్కారానికి తొలి ప్రాధాన్యం ఇవ్వాలని విన్స్ డిమాండ్ చేశారు.

లిపేరు కోసం తీసుకెళుతుండగా కూలిపోయిన హెలికాప్టర్

దెహ్రాడూన్: కేదార్ నాథ్ రూల్స్ లో ఓ పాదయిపోయిన హెలికాప్టర్ ను ఎంఐ-17 అనే పెద్ద హెలికాప్టర్ తో తరలిస్తుండగా లింఛోలి ప్రాంతంలోని భరు బేస్ క్యాంప్ వద్ద శనివారం కట్టిన తీగలు తెగిపోయి కూలింది. ఆ హెలికాప్టర్ ను కేదార్ నాథ్ హెలిపాడ్ నుంచి ఎయిర్ లిఫ్ట్ చేశారు. రిపేరు కోసం గౌవర్ ఎయిర్ స్టేస్ కు తీసుకెళుతుండగా ఉదయం 7 గంటలకు ఈ దుర్ఘటన చోటుచేసుకుంది. “భరు క్యాంప్ ప్రాంతంలో కేదార్ నాథ్ యాత్రికులు, స్థానికులు ఉన్నప్పటికీ ఎంఐ-17 పాయిలెట్ చాకచక్యంతో ఆ హెలికాప్టర్ జనానికి దూరంగా పడేలా జాగ్రత్త పడ్డాడు” అని అధికారులు తెలిపారు. ఈ దుర్ఘటనలో ఎవరికీ ఎలాంటి ప్రమాదం వాటిల్ల లేదని రుద్రప్రయాగ్ వివత్తు నిర్వహణాధికారి నందన్ సింగ్ రజ్వార్ తెలిపారు. మందాకినీ నది వద్ద ఈ దుర్ఘటన చోటుచేసుకుందని కూడా ఆయన తెలిపారు.



వినిపిస్తున్నాయి. రఘునందన్ రావు, రాజాసింగ్ హైద్రాను సపోర్టు చేస్తుంటే? బీజేపీ ఎంపీలు ఈటల రాజేందర్, డీకే అరుణ, బీజేఎల్పీ నేత మహేశ్వర్ రెడ్డి హైద్రా పనితీరుపై తీవ్ర విమర్శలు గుప్పిస్తున్నారు. ఇక కేంద్ర మంత్రి బండి సంజయ్ కూడా హైద్రా పేరిట బ్లాక్ మెయిలింగ్ చేస్తున్నారని ధ్వజమెత్తుతున్నారు. ఇలా బీజేపీలో మెజార్టీ నేతల వ్యాఖ్యలకు రఘునందన్, రాజాసింగ్ మాటలకు పొంతన లేకపోవడంతో కమలం పార్టీ స్టాండ్ ఏంటనే ప్రశ్న తలెత్తుతోంది. పార్టీ రాష్ట్ర అధ్యక్షుడు లేకపోవడం కూడా ఈ గందరగోళానికి కారణమన్న టాక్ వినిపిస్తోంది. ముఖ్యంగా కేంద్ర మంత్రి బండి సంజయ్ తోపాటు ఎంపీ ఈటల రాజేందర్ హైద్రాను తీవ్రంగా వ్యతిరేకిస్తున్నారు. పేదలు, 30-40 ఏళ్ల క్రితం ఇళ్లు నిర్మించుకున్న వారి జోలికి వస్తే సహించేది లేదని.. ముందు నాలాల్లో పూడిక తొలగించాలని సూచిస్తున్నారు. ఇదే సమయంలో డీకే అరుణ సైతం హైద్రాపై ఫైర్ అవుతున్నారు. ఆక్రమణలు జరిగాయని గుర్తిస్తే ఎల్ ఆర్ ఎస్ పేరిట క్రమబద్ధీకరించి ప్రభుత్వం ఆదాయం సమూర్ధుకునే మార్గం ఉందని..

ఉత్తమ్ నోరు అదుపులో పెట్టుకొని మాట్లాడు.. మాజీ మంత్రి జగదీశ్ రెడ్డి వార్షింగ్..!

నోరు అదుపులో పెట్టుకొని మాట్లాడాలని మాజీ మంత్రి, సూర్యాపేట ఎమ్మెల్యే జగదీశ్ రెడ్డి హెచ్చరించారు. ఇదిగోషన్ ప్రాజెక్టుల్లో అవినీతి జరిగిందని జరిగిందంటూ మాజీ సీఎం కేసీఆర్ పై ఆయన ఉపయోగించిన పదజాలంపై తీవ్రంగా స్పందించారు. శనివారం ఆయన మీడియాతో మాట్లాడారు. పట్టపగలు నోట్లకట్టలతో దొరికిన దొంగలు మీరేనని.. రేవంత్ న అనాల్సిన మాటలు ఉత్తమ్ కుమార్ రెడ్డి బీఆర్ఎస్ పై వాడుతున్నారని విమర్శించారు. రేవంత్ ని



అనడం చేతగాక కేసీఆర్ పై ఏడుస్తున్నారున్నారు. రెడ్ హ్యాండెడ్ గా పట్టుబడిన మీరు డెకాయ్ట్లని.. పదేడు ప్రజానంక్షేమం కేసీఆర్ పాటువడ్డారన్నారు. ఉత్తమ్ భాష మార్చుకోవాలని హితవు పలికారు. ఎప్పుడూ ఇలాంటి మాటలు కేసీఆర్ మమ్మల్ని మాట్లాడనివ్వలేదన్నారు. నీకంటే వెనక వచ్చిన వాడు సీఎం పదవి గుంజుకుంటే చేతగాని దర్దమ్మ ఉత్తమ్ అంటూ మండిపడ్డారు. రాష్ట్రంలోనే

డెకాయ్ట్ల పరిపాలన సాగితుందని.. రాష్ట్రంలో ఎక్కడికీ వెళ్లినా కాంగ్రెస్ నాయకుల కమిషన్లు , దోపిడీ గురించి ప్రజలు చెబుతారన్నారు. ఏళ్ళుగా కట్టిన ప్రాజెక్టుల నుంచి నీటిని అందించడం చేతగాక అవాకులు చెవాకులు మాట్లాడుతున్నారన్నారు. నీటి కోసం, విద్యుత్ కోసం ధర్మాలు జరుగుతున్నాయని.. ముందు వాటి గురించి మాట్లాడాలన్నారు. అడ్డగోలుగా మాట్లాడితే నిన్ను రేవంత్ కి వడ్ల చీవాట్లు ఉత్తమ్ కి తప్పవన్నారు. తిట్ల దండకం మాట్లాడితే చీవాట్లు తప్ప ఉత్తమ్ సీఎం కాలేరన్నారు. సాగునీటి ధర్మాలు ఇలానే కొనసాగితే యాసంగి నాటికి ప్రజల్లో తిరగలేరన్నారు. ప్రజాధనంతో హెలికాప్టర్ లో తిరుగుతూ ఉత్తమ్ సొల్లు మాట్లాడుతున్నారని.. సాగునీరు అందించలేక ఇదిగోషన్ మంత్రిగా విఫలం అయ్యారని మండిపడ్డారు. చేతకాకపోతే మంత్రి పదవిపై ఉత్తమ్ పునరాలోచన చేయాలన్నారు. కాశీశ్వరం నీటిని అందించకపోతే కాంగ్రెస్ నాయకులకు రైతులతో దెబ్బలు తప్పవని..

రైతాంగ సమస్యలపై ఫిర్యాదులు వెల్లువెత్తుతున్నాయన్నారు. ఆడుకోవాలని రైతుల నుండి విజ్ఞప్తులు వస్తున్నాయని.. త్వరలోనే రైతాంగ సమస్యలపై కేసీఆర్ కార్యచరణ ప్రకటిస్తారన్నారు. ప్రభుత్వం మెదలు వంచి రైతులను ఆడుకునేలా చేస్తామన్నారు.

రాజేంద్రనగర్ లో 15 షెడ్లు కూల్చివేత

రంగారెడ్డి: అక్రమార్కుల గుండెల్లో హైద్రా దడ పుట్టిస్తుంది. రంగారెడ్డి జిల్లా రాజేంద్రనగర్ నియోజకవర్గం పరిధిలో హైద్రా కూల్చివేతలు ప్రారంభించింది. రాజేంద్రనగర్ సర్కిల్ గగన్ పహాద్ అప్పచెరువును వద్ద అక్రమ నిర్మాణాలను హైద్రా తొలగిస్తుంది. భారీ పోలీస్ బందోబస్తు మధ్య షెడ్ ల నిర్మాణాలను హైద్రా అధికారులు తొలగిస్తున్నారు. ఇప్పటివరకు 15 షెడ్లను తొలగించినట్లు సమాచారం. అప్పచెరువు మొత్తం విస్తీర్ణం 34 ఎకరాలు కాగా మూడు ఎకరాలు కట్టా చేసి గోదాన్లు నిర్మించినట్లు హైద్రా అధికారులు గుర్తించారు. ఎఫ్ టిఎల్ పరిధిలో ఉన్న నిర్మాణాలను కూల్చివేయాలని హైద్రా ఆదేశించిన విషయం తెలిసిందే. శుక్రవారం రాంనగర్ మణెమ్మ వీధిలో రోడ్డును ఆక్రమించిన నిర్మించిన రెండు కట్టడాలను హైద్రా అధికారులు కూల్చివేశారు. గతంలో ఎఫ్ టిఎల్ పరిధిలో ఉన్న ఎన్ కన్నెష్వర్ కూల్చివేసిన విషయం తెలిసిందే.





28 ఎర్రచందనం దుంగలు, మూడు వాహనాలు స్వాధీనంచదమాలపేట, మాతలపట్టు వరినరాల్లో 28 ఎర్రచందనం దుంగలు, మూడు వాహనాలను స్వాధీనం చేసుకుని, 5గురు ఎర్రచందనం స్వగర్ల ను టాన్సు ఫోర్స్ పోలీసులు ఆరెస్టు చేశారు. టాన్సు ఫోర్స్ ఇంచార్జ్, తిరుపతి జిల్లా ఎస్పీ ఎల్. సుబ్బారాయుడు ఆదేశాల మేరకు... టాన్సు ఫోర్స్ ఎస్పీ పీ శ్రీనివాస్ ఆధ్వర్యంలో ఆర్ ఐ సురేష్ కుమార్ రెడ్డికి చెందిన డీమ్ లు కూంబింగ్ చేపట్టారు. ఆర్ ఎస్ ఐ వై విశ్వనాథ్ డీమ్ పుత్తూరు సెక్షన్ లోని వదమాలపేట అటవీప్రాంతంలో జరిగిన కూంబింగ్ లో గురువారం 26 ఎర్రచందనం దుంగలు, ఒక బ్రత్, మరో కారు స్వాధీనం చేసుకున్నారు. స్వగర్లను చుట్టి ముట్టి ప్రయత్నం లో నలుగురు పట్టుబడగా, మిగిలిన వారు తప్పించు కున్నారు. ఆరెస్టయిన వారిలో తమిళనాడు తిరువన్నావులై జిల్లాకు చెందిన ముగ్గురు తిరువళ్ళూరు జిల్లాకు చెందిన ఒకరు ఉన్నారు. మరో సంఘటన లో ఆర్ ఎస్ ఐ విష్ణు వర్ధన్ కుమార్ చిత్తూరు-కడప హైవేలోని మాతలపట్టు నమివంలోని రంగంపేట వద్ద రెండు ఎర్రచందనం దుంగలను కారులో తరలిస్తుండగా టాన్సు ఫోర్స్ పోలీసులు అడ్డుకున్నారు. వారిని చుట్టుముట్టగా ఒక వ్యక్తి పట్టుబడ్డాడు. మిగిలిన వారు పారిపోయారు. కారుతో పాటు రెండు దుంగలను స్వాధీనం చేసుకున్నారు. పట్టుబడిన వ్యక్తిని అన్సుమయ్య జిల్లాకు చెందిన వ్యక్తిగా గుర్తించారు. పారిపోయిన వారి కోసం గాలిస్తున్నారు. రెండు కేసులను టాన్సు ఫోర్స్ పోలీసు స్టేషన్ లో నమోదు చేయగా, ఎస్ ఐ రఫీ దర్యాప్తు చేస్తున్నారు.

రహస్యంగా వీడియోలు తీసిన వారిని కఠినంగా శిక్షించాలి

. కళాశాల యాజమాన్యంపై చర్యలను తీసుకోవాలి సిఐఐ (యం యల్) లిబరేషన్ ఫార్మిజిల్లా నాయకుడు గాలి రవిరాజ్



కృష్ణా జిల్లా గుడ్లవల్లేరు ఇంజనీరింగ్ కళాశాల విద్యార్థినుల వసతి గృహంలో రహస్యంగా కెమెరాలు పెట్టిన దుర్మార్గమైన చర్యలో పాల్గొన్న నిందితుల్ని కఠినంగా శిక్షించాలని, నిర్లక్ష్యంగా వ్యవహరించిన కళాశాల యాజమాన్యంపై తక్షణమే చర్యలను తీసుకోవాలని సిఐఐ (యంయల్) లిబరేషన్ పార్టీ జిల్లా నాయకుడు గాలి రవిరాజ్ డిమాండ్ చేసారు.అనంతరం పాములపాడు గ్రామంలో ఆయన మాట్లాడుతూ..కృష్ణా జిల్లా గుడ్లవల్లేరు ఇంజనీర్ కళాశాల వసతి గృహంలో రహస్యంగా హిడెన్ కెమెరాలను అమర్చి అసభ్యకరంగా వ్యవహరించిన ఘటన అత్యంత దుర్మార్గమన్నారు. నిందితులపై క్రిమినల్ కేసు నమోదు చేసి కఠినంగా శిక్షించాలని వారు కోరారు. లక్షలాది రూపాయలు ఫీజులు దండుకుంటున్న యాజమాన్యం వసతి గృహల్లో సరైన పర్యవేక్షణ చేయడం లేదన్నారు. ముందస్తు సమాచారం వున్నా కూడా యాజమాన్యం స్పందించలేదని ఇందులో యజమాన్యం పైన కూడా క్రిమినల్ కేసులు నమోదు చేయాలని వారు డిమాండ్ చేసారు.కోల్ కతా ఘటన మరువకముందే మన రాష్ట్రంలో ఇటువంటి దారుణమైన ఘటన జరగడం అమానుషమన్నారు. ఇప్పటికే రాష్ట్ర ప్రభుత్వం విచారణకి ఆదేశించిన నేపథ్యంలో నిజానిజాల్ని వెలుగులోకి తీసుకు రావాలని కోరారు. విద్యార్థినుల జీవితాలతో చెలగాటమాడుతున్న నిందితుల్ని కఠినంగా శిక్షించాలని, కళాశాల యజమాన్యం పై చర్యలు తీసుకోవాలని కోరారు.

చిత్తూరు జిల్లాలో విషాదం

చిత్తూరు వన్ టౌన్ పోలీస్ స్టేషన్ నందు శనివారం గాంధీ సర్కిల్ వద్ద ద్విచక్ర వాహనంలో వెళ్తున్న వ్యక్తిని కారు ఢీకొనడంతో కిందపడి తలకు తీవ్ర గాయాలయ్యాయి. స్పందించిన ట్రాఫిక్ పోలీసులు 108 ద్వారా చిత్తూరు ప్రభుత్వ ఆసుపత్రికి తరలించగా చికిత్స పొందుతూ మృతి చెందాడు. ట్రాఫిక్ సీబి నిత్యబాబు కేసు నమోదు చేసి దర్యాప్తును ప్రారంభించారు.



అమ్మో... జగనన్న కాలనీలు...

శ్రీకాకుళం, ఆగస్టు 31 శ్రీకాకుళం జిల్లాలో సగానికిపైగా జగనన్న కాలనీలు నివాసయోగ్యంగా లేక ఖాళీగా ఉండిపోయాయి. ఊరికి దూరంగా కట్టిన ఈ ఇళ్లలో చేరేందుకు లబ్ధిదారులు విముఖత చూపుతున్నారు. ‘నవ రత్నాలు-అందరికీ ఇళ్లు’ పేరుతో వైఎస్ఆర్ జగనన్న ఇళ్ల పథకానికి 2021లో శ్రీకారం చుట్టింది. గతంలో ఎన్నడూ లేనివిధంగా రాష్ట్రవ్యాప్తంగా 31 లక్షల మందికి ఇళ్ల నిర్మాణం చేపట్టింది. రెండు దశల్లో ప్రారంభించిన ఈ పథకంలో భాగంగా నగరాలు, పట్టణాలు, గ్రామాల్లో ఇళ్లులేని పేదల నుంచి దరఖాస్తులు ఆహ్వానించారు. అర్హులైనవారిని గుర్తించి జాబితాలు రూపొందించారు. ఆ మేరకు ఎక్కడ ఎంత మందికి ఇళ్లు ఇవ్వాలో గుర్తించి ఆ మేరకు ఆయా ప్రాంతాల్లో ప్రభుత్వ స్థలాలను గుర్తించి లే అవుట్లు అభివృద్ధి చేశారు. పట్టణ, నగర ప్రాంతాల లబ్ధిదారులకు ఒకటింపావు సెంటు, గ్రామీణ లబ్ధిదారులకు సెంటు చొప్పున స్థలాలు కేటాయించి లే అవుట్లు వేశారు. ఒక్కో ఇంటికి ప్రభుత్వ సబ్సిడీ రూ.1.80 లక్షలు ఇవ్వగా, నిర్మాణానికి అయ్యే మిగతా మొత్తాన్ని బ్యాంకుల ద్వారా ప్రభుత్వమే రుణాలు ఇప్పించే ఏర్పాటు చేసింది. ఆ మేరకు కేటాయించిన ప్లాట్లలో లబ్ధిదారులను పెట్టి జయోట్యార్గి కూడా చేయించి, దస్తావేజులు కూడా ఇచ్చారు. లబ్ధిదారుడి వెసులుబాటును బట్టి ప్రభుత్వమే నిర్మించిఇవ్వడం లేదా లబ్ధి దారులే సొంతంగా నిర్మించుకునే అవకాశంఇచ్చింది. ఆ మేరకు శ్రీకాకుళం జిల్లాలో 790 లే అవుట్లలో 33,285 ఇళ్లు మంజూరు చేశారు. వీటిలో 708 లే అవుట్లలోనే ఇళ్ల నిర్మాణాలు ప్రారంభమయ్యాయి. అయితే వీటిలోనూ చాలావరకు అసంపూర్ణికానే ఉన్నాయి. 8846 ఇళ్లు మాత్రమే ఇప్పటివరకు పూర్తి అయ్యాయని అధికారిక గణాంకాలు చెబుతున్నాయిజగనన్న కాలనీల్లో చాలా వాటిలో ఇళ్ల నిర్మాణాలు ప్రారంభమైనా పూర్తి అయిన వాటి సంఖ్య చాలా తక్కువ. ఇప్పటికీ కనీస సౌకర్యాలు కల్పించి చకపోవడం వల్ల లబ్ధిదారులుఆసక్తి చూపడంలేదు. జనవాసాలకు దూరంగా కొండలు, గుట్టల సమీపంలో లే అవుట్లు చేయడం వల్ల తాగునీరు, విద్యుత్, రోడ్లు, డ్రైనేజీ వంటి సౌకర్యాలన్నింటినీ కొత్తగా

ముగ్గురు ఎంపీలు క్లారిటీ ఇచ్చేచారు...

విజయవాడ, ఆగస్టు 31, వైఎస్ఆర్ కాంగ్రెస్ పార్టీకి గడ్డు పరిస్థితి నడుస్తోంది. ఇద్దరు రాజ్యసభ ఎంపీలు పార్టీతో పాటు రాజ్యసభ సభ్యత్వాలకు రాజీనామా చేశారు. దీంతో వారి బలం 9కి పడిపోయిందంది. ఈ తొమ్మిది మందిలోనూ ఆరేడుగురు పార్టీ మారిపోతారని విస్తృత ప్రచారం జుగుతోంది. ఈ ప్రచారాన్ని ఖండిస్తూ ముగ్గురు ఎంపీలు ప్రకటనలు విడుదల చేశారు. తాము ఎట్టి పరిస్థితుల్లోనూ పార్టీ మారబోమని ప్రకటించారు. వారు ముగ్గురు ఎవరంటే విజయసాయిరెడ్డి, పిల్లి సుభాష్ చంద్రబోస్, ఆర్ . కృష్ణయ్య. వైసీపీకి రాజీనామా చేయబోయే ఎంపీల్లో పిల్లి సుభాష్ చంద్రబోస్ పేరు కూడా జోరుగా వినిపించింది. ఆయన వైసీపీ కేంద్ర కార్యాలయంలో మీడియాతో మాట్లాడారు. తామెవరం వైసీపీని వీడిదే లేదని స్పష్టం చేశారు. తమకు జగన్ ఎలాంటి అన్యాయం చేయలేదన్నారు. తాను రాజీనామా చేసినా సీటు మళ్లీ వైసీపీకి రాదని అలాంటిప్పుడు రాజీనామా చేయడం కూడా ద్రోహమేనన్నారు. వైసీపీకి తాము ద్రోహం చేయబోవడం లేదన్నారు. 2019లో వైసీపీ ప్రభుత్వం ఏర్పడినప్పుడు పిల్లి సుభాష్ తో పాటు మోపిదేవి వెంకటరమణులు వారి వారి నియోజకవర్గాల్లో ఓడిపోయినప్పుడు జగన్ మంత్రి పదవులు ఇచ్చారు. అయితే కొద్ది రోజులకే శాసనమండలిని రద్దు చేస్తున్నామని చెప్పి వారితో రాజీనామాలు చేయించి రాజ్యసభ పదవులు ఇచ్చారు. అటు

కల్పించాల్సిన పరిస్థితి. కానీ అధికారులు ఆ పనులు చేపట్టి సకాలంలో పూర్తి చేయడంలో విఫలమయ్యారన్న ఆరోపణలు వినిపిస్తున్నాయి. చాలా కాలనీల్లో చిన్నపాటి వర్షా లకే నీటితో నిండిపోయి, అడుగు తీసి అడుగు వేయలేని పరిస్థితి ఏర్పడుతోంది. ఇక ఎక్కడో దూరప్రాంతాల నుంచి విద్యుత్ లైన్లు పొడిగించి కాలనీలకు కరెంటు ఇవ్వడం అనేక సమస్యలతో కూడుకున్నది కావడంతో చాలా కాలనీల్లో మెయిన్ లైన్లు వేయడంలోనే జాప్యం జరుగుతోంది. అవి పూర్తి అయితే తప్ప ఇంటింటికి కనెక్షన్ ఇచ్చే అవ కాశం ఉండదు. అలాగే రోడ్లు, కాలువల నిర్మాణాలు నత్తనడకన సాగుతున్నాయి.లావేరు మండలం బెజ్జపురం గ్రామంలో 114 ఇళ్లతో కాలనీ ఏర్పాటు చేయగా ఇప్పటికీ అక్కడ 40 ఇళ్ల నిర్మాణం పూర్తి కాలేదు. వర్షం వడితే కాలనీ చెరువులా మారిపోతోందని లబ్ధిదారులు చెబుతున్నారు. సరసన్నపేట మండలం ఉర్లాంలో పంట పొలాలకు వెళ్లే గోడ్డి మార్గంలో ఆక్రమణలు తొలగించి లే అవుట్ వేశారు. అక్కడ 55 మందికి ఇళ్లు మంజూరు కాగా 45 మంది నిర్మాణాలు పూర్తి చేసి నివాసం ఉంటున్నారు. అయితే రహదారిని అభివృద్ధి చేయకపోవడం, మురుగు కాలువలు నిర్మించకపోవడంతో వర్షాలు వడినప్పుడు నానా అవస్థలు పడుతున్నామని లబ్ధిదారులు వాపోతున్నారు. శ్రీకాకుళం రూరల్ మండలం పాల్వేని వలసలో 200 ఇళ్లతో ఏర్పాటు చేసిన జగనన్న కాలనీలో 15 కుటుంబాలే నివాసం ఉంటున్నాయి. ఈ కాలనీకి కూడా కాలువలు, రోడ్లు లేవు. శ్రీకాకుళం రూరల్ మండలం వాకలవలస జగనన్న కాలనీలో 1780 మందికి ఇళ్లు కేటాయించగా కేవలం వంద కుటుంబాలే నివాసం ఉంటున్నాయి. మరో వంద కుటుంబాలు ఇంటి నిర్మాణాలు పూర్తి చేసుకుని గృహప్రవేశా లకు సిద్దమైనా వర్షాలకు కాలనీ అంతా జలమయం కావడంతో వెనుకంజ వేశారు.దూరాభారంతో అమ్మకాలలబ్ధిదారులను మరో కీలక సమస్య ఇబ్బందిపెడుతోంది. జిల్లాలోని మెజారిటీ కాలనీలను కొండలు, గుట్టలు, లోతట్టు ప్రాంతాల్లో కాలనీ లేఅవుట్లు వేశారు. దాదాపు అవన్నీ

జనవాసాలకు,ఊళ్లకు దూరంగా ఉన్నాయి. అదే సమయంలోఇళ్లు మంజూరైన వారిలో అధికశాతం పేదవర్గాలకు చెందినవారే. ఊళ్లలో చిన్నాచితకావసులు చేసుకుని పొట్టుపోసుకునేవారే. ఇప్పుడువారందరూ ఊరికి దూరంగా ప్రభుత్వం ఇచ్చినఇళ్లలోకి వెళ్లితే ఉపాధి కోల్పోయే ప్రమాదముంది.ఉపాధి కోసం రోజూ ఆ కాలనీల నుంచి ఊళ్ల లోకి రావాలంటే దూరాభారం, ఖర్చులతోకూడుకున్నది కావడంతో ఉపాధి పదులుకుని ఆఇళ్లలో చేరేందుకు చాలామంది లబ్ధిదారులు ఇష్టపడటం లేదు. అదే సమయంలో ఇంటి నిర్మాణానికి ప్రభుత్వం నిర్దేశించి యూనిట్ కాస్ట్ ఏమాత్రం సరిపోవడంలేదు. అలాగే నబ్బిడీ పోసుమిగతా మొత్తాన్ని నెలవారీ వాయిదాల్లో చెల్లించడం కూడా భారమేనని లబ్ధిదారులు భావిస్తున్నారు. చాలామంది జగనన్న ఇళ్లను అమ్మేసుకుంటున్నారు. సగం నిర్మించి వదిలేసినఇళ్లను, తమకు కేటాయించిన స్థలాలను బేరం పెట్టి అమ్మేస్తున్నారు. శ్రీకాకుళం నగరానికి సమీపంలోఉన్న ఎచ్చర్ల మండలం కుశాలపురం పారిశ్రామికవాడ వెనుక 80 మంది లబ్ధిదారులకు ఇళ్లుమంజూరు చేయగా అక్కడ చాలామంది మధ్యవర్తుల ద్వారా వాటిని విక్రయించేస్తున్నారు. కాగాఅర్హులకు లేకపోయినా పరవతితో, బోగన్ వ[త్రాలతో ఇళ్లు పొందినవారిలో ఎక్కొవమంది వాటిని అమ్మేయడానికే ప్రాధాన్యత ఇస్తన్నట్లు తెలుస్తోంది .కుశాలపురంలోనే కాకుండా జిల్లాలోని దాదాపుఅన్ని కాలనీల్లోనూ విక్రయాలు కొనసాగుతున్నాయి. దళారులు ఇదే పనిలో నిమగ్నమైకవీరూషన్ల రూపంలో పెద్ద ఎత్తున సంపాదించుకుంటున్నారు. ఎన్నికల్లో వైకాపా ఓడిపోయి ఎన్నీయేకూటమి ప్రభుత్వంలోకి రావడంతో అసంపూర్ణికా ఉన్న జగనన్న కాలనీల పరిస్థితి డోలాయమానంలో పడింది. లబ్ధిదారులు ఇళ్లు అమ్మేసుకుంటున్నారన్న షి ర్యాదలుల సైతం ప్రభుత్వానికిఅందుతున్నాయి. ఈ పరిస్థితుల్లో రాష్ట్ర ప్రభుత్వంజగనన్న కాలనీల విషయంలో ఎలాంటి నిర్ణయంతీసుకుంటుందోనన్న ఉత్పంఠ నెలకొంది.

ట్రీబుల్ ఐటీలో మారగి పీల్చితులు

విజయవాడ, ఆగస్టు 31 నూజివీడి (ట్రీబుల్ ఐటీలో ఏం జరుగుతోందో ఏమీ అంతుబట్టడం లేదు. ఇప్పటికీ 800 మంది విద్యార్థులు తీవ్ర ఆరోగ్య సమస్యలతో ఆస్పత్రిపాలైనా పరిస్థితులు మాత్రం అదుపులోకి రావడంలో లేదు. కాలేజీ యాజమాన్యం తీరులో ఏమార్పు కనిపించడం లేదని విద్యార్థులు ఆందోళన వ్యక్తం చేస్తున్నారు. విద్యార్థులు తీవ్రమైనం జ్వరం, వాంతులు, విరేచనాలు, కడుపునొప్పి,తలనొప్పితో కళ్లు తిరిగి పడిపోతున్నారు. వారి ఆరోగ్యం కుదుట పడటం లేదు సరికదా, పౌష్టికాహారం అందించాల్సిన సమయంలోనూ విద్యార్థులకు పురుగులన్నం నీళ్ల చారు పోస్తున్నారని విమర్శలు వెల్లువెత్తుతున్నాయి. కాలేజీలో సాక్షాత్తూ మంత్రి పర్యటించినా, నారా లోకేశ్ అధికారులను ఆదేశించినా పరిస్థితులు మెరుగుకాకపోవడం రాష్ట్రాన్నే విస్మయానికి గురిచేస్తోంది. ఫుడ్ పాయిజన్ కారణంగా నూజివీడ్ (ట్రీబుల్ ఐటీ చదువుకుంటున్న విద్యార్థులు వాంతులు,విరేచనాలు, తలనొప్పి, కడుపునొప్పితో బాధపడుతూ అవస్కారక స్థితిలోకి వెళ్లిపోతున్నారు. ఈ సంఘటనకు సంబంధించిన వీడియోలు రాష్ట్రవ్యాప్తంగా వైరల్గా మారుతున్నాయి. అయినా ప్రభుత్వంలో కానీ, కాలేజీ యాజమాన్యంలోనూ మార్పు కనిపించడం లేదు. ఈనెల 23 నుంచి అనారోగ్య పరిస్థితులు మొదలుకాగా, ఇప్పటివరకు 1,194 మంది విద్యార్థులు అస్వస్థతకు గురై ఆస్పత్రుల పాలయ్యారు. మంత్రి కొలుసు పార్థసారధి (ట్రీపుల్ ఐటీలో పర్యటించి కాలేజీ పరిసరాలు, మెన్ లను తనిఖీ చేశారు. అనంతరం అధికారులతో మెన్ నిర్వాహకులతో సమావేశమయ్యారు. కాలేజీ, మెన్ నిర్వహణ తీరుపై అగ్రహం వ్యక్తం చేశారు. అయితే మంత్రి వెళ్లగానే పరిస్థితి మళ్లీ మామూలైంది. భోజనంలో ఏమాత్రం నాణ్యత కనిపించడం లేదు. ఉదయం కూడా అల్పాహారంలో పాడైన గుడ్లు, రుచి పవీ లేని ఉ ప్పా పెట్టారు. మధ్యాహ్నం భోజనానికి మాడిపోయిన బెండకాయ కూర, నీళ్ల పెరుగే గతి. ఆఖరుకి అన్నంలోనూ నాణ్యత కరువే. తినే అన్నంలో పురుగులు కనిపించడం చూస్తుంటే పరిస్థితులు ఎంత దారుణంగా ఉన్నాయో తెలుస్తోంది. (ట్రీపుల్ ఐటీలో అనువత్రుల్లోనూ అరకొర సౌకర్యాలే ఉన్నాయని విద్యార్థులు ఆవేదన వ్యక్తం చేస్తున్నారు. రోగుల సంఖ్యను తక్కువగా చూపేందుకు ఓపీలు కూడా రాయడం లేదని ఆరోపణలు వినిపిస్తున్నాయి. ఆరోగ్య పరిస్థితి విషమించినా మందులిచ్చి పంపిస్తున్నారు తప్పించి ఇన్ పేషెంట్లుగా జాయిన్ చేసుకోవడం లేదు. పరిస్థితి ఎంత ఘోరంగా ఉందంటే అనువత్రులే కనీసం ఓఆర్ఎస్ కూడా లేకపోవడంతో ప్రభుత్వ ఆసుపత్రి నుంచి తెప్పించారు. ఆసుపత్రిలో 20 పడకలు మాత్రమే ఉన్నాయి. కానీ బాధితుల సంఖ్య మాత్రం వెయ్యి దాటిపోయింది.

విజయవాడలో భారీ వర్షం

విజయవాడ,విజయవాడలో భారీ వర్షం కురవడంతో రోడ్లన్నీ జలమయం అయ్యాయి. ద్విచక్ర వాహనాలు మరి కొన్ని గంటల పాటు రోడ్ల పైకి రావొద్దని పోలీసుల హెచ్చరికలు జారీ చేసారు. వివిఐబిలు ను బయటకు రావొద్దని పోలీసులు సూచించారు.. కొన్నా చోట్ల జాతీయ రహదారుల నుంచి సర్వీస్ రోడ్లలోకి వాహనాలను మళ్లించారు. జాతీయ రహదారులపై ద్విచక్ర వాహనాలు అనుమతించ వద్దని పోలీసులు ఆదేశాలు ఇచ్చారు. వీఐపీల సెక్యూరిటీ సిబ్బందిని అల్ట్రే చేయాలని ఆదేశాలు ఇచ్చారు. పొట్టిపాడు టోల్ గేట్ వద్ద జాతీయ రహదారిపై భారీ వాహనాలు నిలిచిపోయాయి. బెంజ్ సర్కిల్ వద్ద కూడా వాహనాలు భారీగా నిలిచాయి. నగరంలోని ప్రధాన రోడ్లపై మోకాలి లోతు నీళ్ళు చేరాయి. నగరంలోకి వచ్చే వాహనాలు మొత్తం మళ్లించారు. ఎన్నార్ల వాహనాలను ముందస్తు అనుమతి లేకుండా నగరంలోకి అనుమతించకూడదని సూచనలు ఇచ్చారు. బెంజ్ సర్కిల్ నుంచి ఆటో నగర్ వరకు ఎంతో రోడ్లపై వాహనాలు నిలిచాయి.